

അവർക്ക് ഉന്നത പരിശീലനം ലക്ഷ്യമാക്കി വിവിധ കായിക ഇനങ്ങളിലായി സംസ്ഥാനത്ത് പ്രവർത്തിക്കുന്ന 31 ജില്ലാ സ്പോർട്സ് അക്കാദമികൾ, 51 കോളേജ് സ്പോർട്സ് അക്കാദമികൾ, 22 സ്കൂൾ സ്പോർട്സ് അക്കാദമികൾ വനിതാകായികതാരങ്ങൾക്ക് ഉൾപ്പെടെ വിദഗ്ദ്ധ പരിശീലനം നൽകിവരുന്നു. കായികരംഗത്ത് വനിതാകായികതാരങ്ങളെ കൂടുതൽ പങ്കെടുപ്പിക്കുന്നതിനായി ജി.വി.രാജ സ്പോർട്സ് സ്കൂൾ, കണ്ണൂർ സ്പോർട്സ് സ്കൂൾ എന്നീ സ്ഥാപനങ്ങളിലെ വിദ്യാർത്ഥികളിൽ ജൂഡോ, ബോക്സിംഗ് എന്നീ കായിക ഇനങ്ങളിൽ മികച്ച പ്രകടനം കാഴ്ച വയ്ക്കുന്ന പെൺകുട്ടികൾ ഇൻസ്പയർ സ്കോളർഷിപ്പ് എന്ന പേരിൽ പ്രതിമാസം 1,500 രൂപ നിരക്കിൽ സ്കോളർഷിപ്പ് നൽകിവരുന്നു.

(സി) കായികരംഗത്ത് അന്താരാഷ്ട്ര നിലവാരത്തിലുള്ള പരിശീലനത്തിനായി മികവിന്റെ കേന്ദ്രങ്ങൾ ആരംഭിച്ചിട്ടുണ്ടോ; വെളിപ്പെടുത്താമോ?

കായികരംഗത്ത് അന്താരാഷ്ട്ര നിലവാരത്തിലുള്ള പരിശീലനത്തിനായി മികവിന്റെ കേന്ദ്രങ്ങൾ സ്ഥാപിക്കുകയെന്ന ലക്ഷ്യത്തോടെ അത്ലറ്റിക്സ്, വോളിബോൾ, ബാസ്കറ്റ്ബോൾ, ഫുട്ബോൾ എന്നീ കായികയിനങ്ങളിൽ പരിശീലനം, നടപ്പിലാക്കിയിട്ടുള്ള പദ്ധതിയാണ് എലൈറ്റ് സ്കീം. കായിക രംഗത്ത് പ്രത്യേക മികവ് പ്രദർശിപ്പിക്കുന്ന കായിക താരങ്ങൾക്ക് അന്താരാഷ്ട്ര നിലവാരത്തിലുള്ള പരിശീലനത്തിനായി സൗകര്യം ഒരുക്കുകയെന്നതാണ് ഈ പദ്ധതിയിലൂടെ ലക്ഷ്യമാക്കുന്നത്. കേന്ദ്ര സർക്കാർ പദ്ധതിയായ ഖേലോ ഇൻഡ്യ സ്റ്റേറ്റ് സെന്റർ ഓഫ് എക്സലൻസ് ജി.വി.രാജ സ്പോർട്സ് സ്കൂളിൽ ആരംഭിച്ചിട്ടുണ്ട്.

(ഡി) പരിശീലനത്തിനായി എല്ലാ ജില്ലകളിലും മികവിന്റെ കേന്ദ്രങ്ങൾ ആരംഭിക്കുവാൻ നടപടി സ്വീകരിക്കുമോ; വ്യക്തമാക്കാമോ?

കണ്ണൂർ സ്പോർട്സ് സ്കൂളിൽ ഖേലോ ഇൻഡ്യ സ്റ്റേറ്റ് സെന്റർ ഓഫ് എക്സലൻസ് ആരംഭിക്കുന്നതിനായി കേന്ദ്രസർക്കാരിൽ പ്രൊപ്പോസൽ സമർപ്പിച്ചിട്ടുണ്ട്.

#### യോഗ പാന ഗവേഷണ കേന്ദ്രം

291 (4679) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് യോഗയുടെ പ്രചരണത്തിന് കായിക വകുപ്പ് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ?

അന്താരാഷ്ട്ര യോഗദിനാചരണവുമായി ബന്ധപ്പെട്ട് സി-ഡിറ്റിന്റെ സഹായത്തോടെ നിർമ്മിച്ച 30 മിനിറ്റ് ദൈർഘ്യമുള്ള യോഗ പരിശീലന വീഡിയോ 2021 ജൂൺ 21-ന് വിക്രേഴ്സ് ചാനൽ വഴി സംപ്രേഷണം ചെയ്തിരുന്നു. പ്രസ്തുത വീഡിയോ സോഷ്യൽ

മീഡിയ, ഓൺലൈൻ പ്ലാറ്റ്ഫോമുകളിലൂടെ പൊതുജനങ്ങളിൽ എത്തിക്കുകയും ചെയ്തിട്ടുണ്ട്. കേരള സ്റ്റേറ്റ് സ്പോർട്സ് കൗൺസിലിന്റെ കീഴിൽ കേരളത്തിലെ സ്കൂളുകളിൽ യോഗ പരിശീലിപ്പിക്കുന്നതിനുവേണ്ടി "യോഗ ഫോർ ഓൾ" എന്ന ഒരു പദ്ധതി രൂപകല്പന ചെയ്തിട്ടുണ്ട്. കൂടാതെ പൊതുഭരണ വകുപ്പിലെ അണ്ടർ സെക്രട്ടറിയായ ശ്രീമതി എം. എസ്. ചിത്ര അന്താരാഷ്ട്ര യോഗ ദിനത്തോടനുബന്ധിച്ച് യു.എൻ. ആസ്ഥാനത്ത് യോഗ സംബന്ധമായ പ്രബന്ധം അവതരിപ്പിച്ചിട്ടുണ്ട്.

(ബി) അന്തർദ്ദേശീയ യോഗപഠന ഗവേഷണ കേന്ദ്രം സ്ഥാപിക്കുന്നതിന് തീരുമാനിച്ചിട്ടുണ്ടോ?

2019-20-ലെ ബഡ്ജറ്റിന്റെ മറുപടി പ്രസംഗത്തിൽ കണ്ണൂരിൽ അന്തർദ്ദേശീയ യോഗ പഠന ഗവേഷണ കേന്ദ്രം സ്ഥാപിക്കുമെന്ന് പ്രഖ്യാപിച്ചിട്ടുണ്ട്.

(സി) പ്രസ്തുത ഗവേഷണ കേന്ദ്രത്തിന്റെ സ്ഥാപനവുമായി ബന്ധപ്പെട്ട് സ്വീകരിച്ച നടപടികൾ വ്യക്തമാക്കാമോ?

2019-20 ബഡ്ജറ്റിലെ മറുപടി പ്രസംഗത്തിൽ കണ്ണൂരിൽ അന്താരാഷ്ട്ര യോഗപഠന ഗവേഷണ കേന്ദ്രം സ്ഥാപിക്കുമെന്ന് പ്രഖ്യാപിച്ചിരുന്നു. പ്രസ്തുത ഗവേഷണ കേന്ദ്രം കണ്ണൂരിൽ സ്ഥാപിക്കുന്നതിന് അനുയോജ്യമായ സ്ഥലം കണ്ടെത്തുന്നതിലേയ്ക്കായി കണ്ണൂർ ജില്ലാ കളക്ടറോട് ആവശ്യപ്പെട്ടതിന് പ്രകാരം കേരള യോഗ അസോസിയേഷൻ മുഴക്കി വില്ലേജിൽ സ്വകാര്യ വ്യക്തികളുടെ 10 ഏക്കർ സ്ഥലത്ത് യോഗ ഗവേഷണ കേന്ദ്രം സ്ഥാപിക്കുന്നതിന് അനുയോജ്യമാണെന്ന് കണ്ടെത്തിയിരുന്നു. പ്രസ്തുത സ്ഥലം നൽകുന്നതിൽനിന്നും സ്വകാര്യ വ്യക്തികൾ പിൻമാറിയതിനാൽ, യോഗ പഠന ഗവേഷണ കേന്ദ്രം സ്ഥാപിക്കുന്നതിന് കണ്ണൂർ ജില്ലയിൽ അനുയോജ്യമായ മറ്റ് സ്ഥലങ്ങൾ കണ്ടെത്തുന്നതിനുള്ള നടപടികൾ സ്വീകരിച്ചുവരുന്നു.

(ഡി) 2020-21 ബഡ്ജറ്റിൽ ഇതിനായി എത്ര തുകയാണ് വകയിരുത്തിയതെന്ന് വ്യക്തമാക്കാമോ?

2020-21 ബഡ്ജറ്റ് പ്രസംഗത്തിൽ കണ്ണൂർ ആറളം ഇന്റർനാഷണൽ യോഗ കേന്ദ്രത്തിനായി 2 കോടി രൂപ വകയിരുത്തിയിരുന്നു. 2020-21-ലെ ആദ്യ ബാച്ച് എസ്.ഡി.ജി.-യിൽ 2204-104-08-13 ശീർഷകത്തിൽ പ്രസ്തുത യോഗ കേന്ദ്രത്തിന് 1,000 രൂപ ടോക്കൺ പ്രൊവിഷൻ അനുവദിച്ചിരുന്നു.